

*Ejgew naghtu gieh lil Xmun Pietru,
Ilkoll, bl-akbar ferħ, kull tifhir,
Kburin bil-patron, maħbub tagħna,
Magħdud minn kulhadd b'qaddis kbir.*


*Fl-okkazjoni ta' l-40 sena mill-mewt ta'
Prof. Mons Pietru Pawl Saydon - Biblista u Studjuż tal-Malti:-*
**Prof P.P. Saydon: il-konnessjoni tiegħu ma' Bengħajsa
u t-traduzzjoni tal-Bibbja għal-lingwa Maltija**

Avukat Mark Fenech Vella LL.D. – Konsulent legali tal-Għaqda Mużikali San Pietru

Hajr lill-mara tiegħi Dr. Fiorella Fenech Vella, pro-neputija tal-Prof. Saydon, kif ukoll ta' ommha Joyce Mifsud Saydon u zижitha Carmen Agius, neputijiet tal-Prof. Saydon, għall-informazzjoni u r-ritratti provduti.

Il-Professur Mons Pietru Pawl Saydon huwa dak is-sacerdot li fis-skiet u mingħajr daqq ta' trombi hadem kemm felaħ sabiex il-poplu Malti jkollu x-xorti li jaqra l-Bibbja bil-lingwa tiegħu – bil-Malti. Kien dak is-sacerdot li waħdu ttraduċa l-Bibbja kollha mill-ilsna oriġinali (mill-Aramajk u l-Grieg) għall-Malti u ppubblikaha minn flusu għall-beneficċju tal-Maltin u l-Għawdxin kollha. Biċċa xogħol kbira hafna u iebes li titlob studju profund tal-Iskrittura, tal-ilsna li minnhom giet tradotta l-Bibbja kif ukoll tal-ilsien Malti nnifsu. Saydon kien studjuż u lingwista kbir u ta' profundità kemm tal-istudju Bibbliċi, kif ukoll ta' l-ilsna. Biżżejjed ngħidu li kien jaf mal-erbatax-il lingwa.


Apparti l-istudji akkademiċi tiegħu, huwa kompla jistudja u jirriċerka waħdu sabiex ikun jista' jittraduċi għall-Malti l-Kotba Mqaddsa – xogħol li hadlu madwar tletin sena bejn l-1929 u l-1959 u li l-parti l-kbira minnu sar f'dar fl-irħajjel ta' Bengħajsa, f'it 'il bogħod minn Birzebbuġia. Din id-dar iġġib l-isem ta' "Dar is-Sliem" u kienet oriġinarjament proprjetà ta' Dun Pawl Saydon, li jiġi z-ziju tal-Prof. Saydon liema proprjetà hija maħsbua li nbriet fis-seklu 18 u hija mdawra b'bosta għelieqi proprjetà tagħha.



Il-konnessjoni tiegħu ma' Bengħajsa

Kif iġib l-isem tad-dar tal-Prof. Saydon f'Bengħisa u kif wiehed jista' jara mir-ritratt li hawn ma' dan l-artikolett, hija dar għall-kwiet imdawra bil-raba' u l-kampanja ta' Bengħajsa. Hassejt li għandi nikteb dawn il-hsibijiet sabiex insellmu lil dan l-istudjuż u patrijott Malti li kellu konnessjoni kbira ma' Bengħajsa li llum, kemm bhala territorju kif ukoll bhala parroċċa, tiffirma parti mir-rahla ta' Birzebbuġia. U dan anke peress li Prof. Saydon kien jinzel għal passigġati sa Birzebbuġia, l-aktar lejn il-bajja fit-tarf ta' Wied ix-Xoqqa.

Dak iż-żmien Bengħajsa kien irħajjel fejn fih kienu jgħammru komunitażgħira ta' bdiewa u nies twajba. Fid-dar ta' Bengħajsa, il-Prof. Saydon kien iqatta' l-hin tiegħu jistudja u jittraduċi l-Kotba Mqaddsa. Hekk jtkellem Prof. Saydon fuq id-dar tiegħu f'Bengħajsa: *F'dar imwarrba qalb ir-raba', f'it bghid mill-qala ferrieha ta' Birzebbuġa, ġejt ingħaddi l-aħħar ġmiegh tas-sajf...Madwari kollox ihennini. Dar imdaqqa fit-tifsil u fit-tqassim tagħha, dejjem imxemmxa, dejjem indella u dejjem imrewħa b'ziffa bierda, imdawra bir-raba' u bit-triq li tiehu minn Kalafrana għaz-Żurrieq. – Minn "L-aħħar jiem tas-sajf f'Bengħisa" (1934)*



Għalkemm miż-Żurrieq, fejn huwa kellu d-dar tiegħu faċċata tal-Knisja Arcipretali ta' Sta Katerina fiż-Żurrieq, il-Prof. Saydon kien iqatta' kważi nofs is-sena f'din id-dar, tista' tgħid minn wara l-festa ta' Santa Katerina li dak iż-żmien kienet issir f'Ġunju, sax-xahar ta' Novembru meta t-temp jibda jaqleb għal dak xitwi. Fil-ktieb riċerka li Carmel Bezzina ppubblika bl-isem SAYDON – Biblista u Studjuż tal-Malti (Pubblikazzjoni Preca, 2006) naraw bosta ritratti tal-Prof. Saydon quddiem u fil-vicinanze ta' din id-dar, f'bosta minnhom ma' seminaristi hbieb tiegħu, kif ukoll mal-Prof. Ġuze' Aquilina. Il-Prof. Saydon kien jieħu tant gost iqaddes fil-knisja żgħira li hemm f'Bengħajsa ddedikata lil Marija Kuncizzjoni. Hekk kellha x'tikkummenta n-neputija tiegħu Joyce Mifsud Saydon fuq il-ħajja tiegħu f'Bengħajsa u li johrog ukoll il-karattru tiegħu speċjalment ir-relazzjoni tiegħu man-neputijiet li tant kien ihobb:



Saydon ma' grupp ta' seminaristi f'Dar is-Sliem Bengħajsa

Kemm kien ihobb dal-post kwiet u semplici. Mhux ta' b'xejn kien iqatta' sitt xhur hemm 'il bogħod mill-qniepen tal-Knisja taż-Żurrieq li tant kienu jgennuh. Dari, l-qniepen kienu jdoqqu ferm iktar mil-lum. Konna nqattgħu diversi weekends miegħu – jaħasra bi dwejjaq kbar min-naħa tagħna. Jiena u oħti Carmen konna nlaqqtuha u tgħidx kemm konna nibku. "X'għandkom?", kien jistaqsina. "Għandna l-flisjoni", konna ngħidulu. Hu kien jipprova jagħmlilna l-ilma jiżfen biex nieħdu gost u aħna ngħoddu s-siġhat sakemm naraw lil omni ġejja għalina ha teħodna d-dar!



Saydon ma' Profs. Aquilina għall-kwiet ta' Bengħajsa

Meta konna żgħar u konna norqdu miegħu go Bengħisa, kien jieħu gost jagħmlilna xi ktieb taħt rasna, taparsi l-Bambin għamilulna. Mhux neċessarjament fil-Milied tafux, imma meta jfettillu. Dejjem ktieb kien ikun ir-rigal biex ihajjarna naqraw. Darba niftakar stenbaħt qablu u b'għajn waħda qed narah ġej inkiss inkiss bir-rigal f'idu. Jien naturalment rassejt għajnejja taparsi riegda u x'hin inżilt isfel hdejh, bdejt naqbez u ngħidlu – Ara, l-Bambin x'għabli! Kien tani ġerzi dik id-darba u hu, bi tbissima heħwa tilgħab fuq xufftejh, jifrah bl-'innocenza' suppost tiegħi.

Kemm kien ihobb dan il-post hiemed u n-nies t'hemm li kienu jgħixu f'tant semplicità nieqsa mill-intriċi li hawn illum! Infatti, kien iqatta' sitt xhur f'Bengħisa – minn Ġunju sa Novembru. Allura kien jitla' ż-Żurrieq regolarment għalina biex inqattgħu xi granet miegħu. Kien jintefa' bil-qiegħda fl-intrata jistenniena nippreparaw ha mmorru miegħu. Lil omni, tgħidx x'kull kedda konna nagħtuha għax hadd minna ma jrid imur. Konna nikluha jiena, jew oħti Carmen, jew it-tnejn biex nagħmlu kuragg b'xulxin. U hu, miskin, kien jagħmel minn kollox sabiex nieħdu pjaċir – passigġati sa Wied ix-Xoqqa, jew go Birzebbuġa u hemm jehodna ħafna drabi għand il-Prof. Tabone.

Għeluq

Fuq kuntest nazzjonali, ma hemmx dubju li l-għan ewlieni tal-Prof. Saydon kien li jjarreb aktar il-Kelma t'Alla lejn il-poplu Malti billi jagħtih il-Bibbja f'idejh bil-lingwa li jifhem. U dan il-fatt waħdu, ipogġi lil Saydon bħala biblista malti ċentrali kif ukoll patrijott għaliex permezz tat-traduzzjoni għall-Malti, ta lil Ilsien Malti, statura akbar. Ħasra li hidmietu ma ġietx apprezzata biżżejjed.

Fuq nota lokali, naħseb li d-dar tal-villegġatura tiegħu f'Bengħajsa u l-konnessjonijiet tiegħu ma' dan l-irħajjel fil-kampanja sabiħa kif ukoll mar-rahāl pittoresk u ta' villegġatura ta' Birzebbuġia (speċjalment f'dak iż-żmien), għandhom inislu interess storiku u soċjali interessanti ħafna, l-aktar għar-residenti ta' Bengħajsa u l-parruċċani ta' Birzebbuġa.